

## مکتوب (۶۱)

والی ہیت کھمیل ابن زیاد نجفی کے نام۔ اس میں ان کے اس طرز عمل پر ناپرندیدگی کا اظہار فرمایا ہے کہ جب دشمن کی فوجیں لوٹ مار کے قصد سے ان کے علاقہ کی طرف سے گزریں تو انہوں نے ان کو روکا نہیں۔

آدمی کا اس کام کو نظر انداز کر دینا کہ جو اسے سپرد کیا گیا ہے اور جو کام اس کے بجائے دوسروں سے متعلق ہے اس میں خواہ مخواہ کو گھسنا ایک کھلی ہوئی کمزوری اور تباہ کن فکر ہے۔ تمہارا اہل قرقیسیا پر دھاوا بول دینا اور اپنی سرحدوں کو خالی چھوڑ دینا جبکہ وہاں نہ کوئی حفاظت کرنے والا ہے نہ دشمن کی سپاہ کو روکنے والا ہے، ایک پریشان خیالی کا مظاہرہ تھا۔ اس طرح تم اپنے دشمنوں کیلئے پل بن گئے جو تمہارے دوستوں پر حملہ آور ہونے کا ارادہ رکھتے ہوں، اس عالم میں کہ نہ تمہارے بازوؤں میں تو انائی ہے، نہ تمہارا کچھ رعب و دبدبہ ہے، نہ تم دشمن کا راستہ روکنے والے ہو، نہ اس کا زور توڑنے والے ہو، نہ اپنے شہر والوں کے کام آنے والے ہو اور نہ اپنے امیر کی طرف سے کوئی کام انجام دینے والے ہو۔

--☆☆--

## مکتوب (۶۲)

جب مالک اشتر کو مصر کا حاکم تجویز فرمایا تو ان کے ہاتھ اہل مصر کو بھیجا:

اللہ سبحانہ نے محمد صلی اللہ علیہ وسلم کو تمام جہانوں کا (ان کی بد اعمالیوں کی پاداش سے) ڈرانے والا اور تمام رسولوں پر گواہ بنا کر بھیجا۔ پھر جب رسول اللہ صلی اللہ علیہ وسلم کی وفات ہو گئی تو ان کے بعد مسلمانوں نے خلافت کے بارے میں کھینچا تانی شروع کر دی۔

## (۶۱) وَمِنْ كِتَابِ اللَّهِ عَلَيْهِ السَّلَامُ

إِلَى كُمَيْلِ بْنِ زَيْدِ النَّخَعِيِّ، وَهُوَ عَامِلُهُ عَلَى هَيْتٍ، يُنْكِرُ عَلَيْهِ تَرْكَهُ دَفْعَ مَنْ يَجْتَارُ بِهِ مِنْ جَيْشِ الْعَدُوِّ طَالِبًا لِلْعَارَةِ:

أَمَا بَعْدُ! فَإِنَّ تَضْيِيعَ الْمَرْءِ مَا وُلِّيَ وَ تَكَلُّفَهُ مَا كُفِيَ، لَعَجْزٌ حَاضِرٌ وَ رَأْيٌ مُتَّبَرٌ، وَ إِنَّ تَعَاطِيكَ الْعَارَةَ عَلَى أَهْلِ قَرَقِيسِيَا، وَ تَعْطِيكَ مَسَالِحَكَ التِّي وَ لَيْتَاكَ، لَيْسَ بِهَا مَنْ يَبْنَعُهَا، وَ لَا يَرُدُّ الْجَيْشَ عَنْهَا لِرَأْيِ شَعَاعٍ، فَقَدْ صِرْتَ جِسْرًا لِمَنْ أَرَادَ الْعَارَةَ مِنْ أَعْدَائِكَ عَلَى أَوْلِيَاءِكَ، غَيْرِ شَدِيدِ الْمُنْكَبِ، وَ لَا مَهْيَبِ الْجَانِبِ، وَ لَا سَادٍ ثُغْرَةً، وَ لَا كَاسِرٍ شَوْكَةً، وَ لَا مَغْنٍ عَنِ أَهْلِ مِصْرِهِ، وَ لَا مُجْزٍ عَنِ أَمِيرِهِ.

-----☆☆-----

## (۶۲) وَمِنْ كِتَابِ اللَّهِ عَلَيْهِ السَّلَامُ

إِلَى أَهْلِ مِصْرَ مَعَ مَالِكِ الْأَشْطَرِ رَحِمَهُ اللَّهُ لَنَا وَ لِأَهْلِ أَمَارَتِنَا:

أَمَا بَعْدُ! فَإِنَّ اللَّهَ سُبْحَانَهُ بَعَثَ مُحَمَّدًا ﷺ نَذِيرًا لِلْعَالَمِينَ، وَ مَهْيَبًا عَلَى الْمُرْسَلِينَ، فَلَمَّا مَضَى عَلَيْهِ السَّلَامُ تَنَازَعَ الْمُسْلِمُونَ الْأَمْرَ مِنْ بَعْدِهِ.

اس موقع پر بخدا! مجھے یہ کبھی تصور بھی نہیں ہوا تھا اور نہ میرے دل میں یہ خیال گزرا تھا کہ پیغمبر صلی اللہ علیہ وسلم کے بعد عرب خلافت کا رخ ان کے اہل بیت علیہم السلام سے موڑ دیں گے، اور نہ یہ کہ ان کے بعد اسے مجھ سے ہٹا دیں گے۔ مگر ایک دم میرے سامنے یہ منظر آیا کہ لوگ فلاں شخص کے ہاتھ پر بیعت کرنے کیلئے دوڑ پڑے۔

ان حالات میں میں نے اپنا ہاتھ روک رکھا۔ یہاں تک کہ میں نے دیکھا کہ مرتد ہونے والے اسلام سے مرتد ہو کر محمد صلی اللہ علیہ وسلم کے دین کو مٹا ڈالنے کی دعوت دے رہے ہیں۔ اب میں ڈرا کہ اگر کوئی رخنہ یا خرابی دیکھتے ہوئے میں اسلام اور اہل اسلام کی مدد نہ کروں گا تو یہ میرے لئے اس سے بڑھ کر مصیبت ہوگی جتنی یہ مصیبت کہ تمہاری یہ حکومت میرے ہاتھ سے چلی جائے جو تھوڑے دنوں کا اثاثہ ہے، اس میں کی ہر چیز زائل ہو جائے گی، اس طرح جیسے سراب بے حقیقت ثابت ہوتا ہے یا جس طرح بدلی چھٹ جاتی ہے۔ چنانچہ میں ان بدعتوں کے ہجوم میں اٹھ کھڑا ہوا۔ یہاں تک کہ باطل دب کر فنا ہو گیا اور دین محفوظ ہو کر تباہی سے بچ گیا۔

[اسی خط کا ایک حصہ یہ ہے]

بخدا! اگر میں تن تنہا ان سے مقابلہ کیلئے نکلوں اور زمین کی ساری وسعتیں ان سے چھلک رہی ہوں، جب بھی میں پروانہ کروں اور نہ پریشان ہوں۔ اور میں جس گمراہی میں وہ ہیں اور جس ہدایت پر میں ہوں، اس کے متعلق پوری بصیرت اور اپنے پروردگار کے فضل و کرم سے یقین رکھتا ہوں، اور میں اللہ کے حضور میں پہنچنے کا مشتاق اور اس کے حسن ثواب کیلئے دامن امید پھیلانے ہوئے منتظر ہوں۔ مگر مجھے اس کی فکر ہے کہ اس قوم پر حکومت کریں بد مغز اور بد کردار لوگ اور وہ اللہ

فَوَاللّٰهِ! مَا كَانَ يُتْلَىٰ فِي رُوعِيْ وَلَا يَحْطُرُ بِبَالِيْ اَنَّ الْعَرَبَ، تُرْعَجُ هٰذَا الْاَمْرَ مِنْ بَعْدِهِ عَلَيْهِ السَّلَامُ عَنْ اَهْلِ بَيْتِهِ، وَلَا اَنْهُمْ مُنْحَوُّهُ عَنِّيْ مِنْ بَعْدِهِ، فَمَا رَاعِنِيْ اِلَّا اَنْبِيَاۗلُ النَّاسِ عَلٰى فُلَانٍ يُبَايِعُوْنَهُ.

فَاَمْسَكْتُ يَدِيْ حَتّٰى رَاَيْتُ رَاٰجِعَةَ النَّاسِ قَدْ رَجَعَتْ عَنِ الْاِسْلَامِ، يَدْعُوْنَ اِلٰى مَحَقِّ دِيْنِ مُحَمَّدٍ عَلَيْهِ السَّلَامُ، فَخَشِيْتُ اِنْ لَّمْ اَنْصُرِ الْاِسْلَامَ وَ اَهْلَهُ اَنْ اَرٰى فِيْهِ ثَلَمًا اَوْ هَدْمًا، تَكُوْنُ الْمُصِيبَةُ بِهٖ عَلَيَّ اَعْظَمَ مِنْ فَوْتٍ وَّلَا يَتِيْكُمُ التِّيَّ اِنَّمَا هِيَ مَتَاعُ اَيَّامٍ قَلِيْلٍ، يَزُوْلُ مِنْهَا مَا كَانَ كَمَا يَزُوْلُ السَّرَابُ، اَوْ كَمَا يَنْقَشُّ السَّحَابُ، فَتَهَضُّتُ فِيْ تِلْكَ الْاَحْدَاثِ، حَتّٰى زَاَحَ الْبَاطِلُ وَ زَهَقَ، وَ اَظْمَانَ الدِّيْنَ وَ تَنَهَّنَا.

[اور منہ]

اِنِّيْ وَ اللّٰهِ! لَوْ لَقِيْتُهُمْ وَّ اِحْدًا وَ هُمْ طِلَاعُ الْاَرْضِ كُلِّهَا، مَا بِالْيَتِّ وَ لَا اسْتَوْحَشْتُ، وَ اِنِّيْ مِنْ ضَلَالِهِمْ الَّذِيْ هُمْ فِيْهِ، وَ الْهُدٰى الَّذِيْ اَنَا عَلَيْهِ، لَعَلَّ بَصِيْرَةً مِّنْ نَّفْسِيْ، وَ يَقِيْنٍ مِّنْ رَبِّيْ، وَ اِنِّيْ اِلٰى لِقَاءِ اللّٰهِ وَ حُسْنِ ثَوَابِهِ، لَمُنْتَظِرٌ رَّاجٍ، وَ لِكِنِّيْ اَسٰى اَنْ يَّيْ اَمْرَ هٰذِهِ الْاُمَّةِ سَفَهَا وَّهَا وَ فُجَا وَّهَا،

کے مال کو اپنی املاک اور اس کے بندوں کو غلام بنا لیں، نیکوں سے برسر پیکار رہیں اور بد کرداروں کو اپنے جتنے میں رکھیں، کیونکہ ان میں بعض ملک کا مشاہدہ تمہیں ہو چکا ہے کہ اس نے تمہارے اندر شراب نوشی کی اور اسلامی حد کے سلسلہ میں اسے کوڑے لگائے گئے، اور ان میں ایسا شخص بھی ہے جو اس وقت تک اسلام نہیں لایا جب تک اسے آمدنیاں نہیں ہوں۔ اگر اس کی فکر مجھے نہ ہوتی تو میں اس طرح تمہیں (جہاد پر) آمادہ نہ کرتا، نہ اس طرح جھجھوڑتا، نہ تمہیں اکٹھا کرنے اور شوق دلانے کی کوشش کرتا، بلکہ تم سرتابی اور کوتاہی کرتے تو تم کو تمہارے حال پر چھوڑ دیتا۔

کیا تم دیکھتے نہیں کہ تمہارے شہروں کے حدود (روز بروز) کم ہوتے جا رہے ہیں اور تمہارے ملک کے مختلف حصوں پر قبضہ کیا جا رہا ہے، تمہاری ملکیتیں چھن رہی ہیں اور تمہارے شہروں پر چڑھائیاں ہو رہی ہیں۔ خداتم پر رحم کرے! اپنے دشمنوں سے لڑنے کیلئے چل پڑو اور سست ہو کر زمین سے چپٹے نہ رہو۔ ورنہ یاد رکھو کہ ظلم و ستم سہتے رہو گے اور ذلت میں پڑے رہو گے اور تمہارا حصہ انتہائی پست ہو گا۔ سنو! جنگ آزما ہوشیار و بیدار رہا کرتا ہے اور جو سو جاتا ہے دشمن اس سے غافل ہو کر سو یا نہیں کرتا۔ والسلام۔

--☆☆--

فَيَتَّخِذُوا مَالَ اللَّهِ دُولًا، وَ عِبَادَهُ خَوْلًا، وَ الصَّالِحِينَ حَزْبًا، وَ الْفَاسِقِينَ حِزْبًا، فَإِنَّ مِنْهُمْ الَّذِي قَدْ شَرِبَ فِيكُمْ الْحَرَامَ، وَ جُلِدَ حَدًّا فِي الْإِسْلَامِ، وَ إِنَّ مِنْهُمْ مَنْ لَمْ يُسَلِّمْ، حَتَّى رُضِخَتْ لَهُ عَلَى الْإِسْلَامِ الرَّضَائِخُ، فَلَوْ لَا ذَلِكَ مَا أَكْثَرْتُ تَأْيِيبَكُمْ وَ تَأْنِيبَكُمْ، وَ جَمْعَكُمْ وَ تَحْرِيبَكُمْ، وَ لَتَرَكْتُكُمْ إِذْ أَبَيْتُمْ وَ وَنَيْتُمْ.

أَلَا تَرَوْنَ إِلَىٰ أَظْرَافِكُمْ قَدْ انْتَقَصَتْ؟ وَ إِلَىٰ أَمْصَارِكُمْ قَدْ افْتَتِحَتْ؟ وَ إِلَىٰ مَبَالِكِكُمْ تَزُولُ؟ وَ إِلَىٰ بِلَادِكُمْ تُغْزَى؟ إِنْ فَرُّوا رَحِمَكُمُ اللَّهُ إِلَىٰ قِتَالِ عَدُوِّكُمْ، وَ لَا تَشَاقُّوا إِلَى الْأَرْضِ، فَتَقَرُّوا بِالْخُسْفِ، وَ تَبُوءُوا بِالذَّلِّ، وَ يَكُونُ نَصِيبُكُمْ الْأَخْسَ، وَ إِنَّ أَخَا الْحِزْبِ الْأَرِقِّ، وَ مَنْ تَأَمَّرَ لَمْ يُنَمَّ عَنْهُ، وَ السَّلَامُ.

-----☆☆-----

۱۔ پیغمبر اکرم ﷺ نے امیر المؤمنین علیؑ کے بارے میں «هَذَا أَخِي وَ وَصِيِّي وَ خَلِيْفَتِي فِيكُمْ» ۱: (یہ میرا بھائی، میرا وصی اور تم لوگوں میں میرا جانشین ہے) اور حجتہ الوداع سے پلٹتے ہوئے غدیر خم کے مقام پر «مَنْ كُنْتُ مَوْلَاهُ فَعَلَيْ مَوْلَاهُ» ۲: فرما کر نیا بت و جانشینی کا مسئلہ طے کر دیا تھا، جس کے بعد کسی جدید انتخاب کی ضرورت ہی نہ تھی اور نہ یہ تصور و خیال کیا جاسکتا تھا کہ اہل مدینہ انتخاب کی ضرورت محسوس کریں گے۔ مگر کچھ اقتدار پرست افراد نے ان واضح ارشادات کو اس طرح نظر انداز کر دیا کہ گویا ان کے کان کبھی ان سے آشنا

۱۔ تفسیر ابن عسلی، ج ۳، ص ۸۱۔

۲۔ سنن ابن ماجہ، ج ۱، ص ۴۵، حدیث ۱۲۱۔

ہوتے ہی نہ تھے اور انتخاب کو اس درجہ ضروری سمجھا کہ تجہیر، تکلیفیں، پیغمبرؐ کو چھوڑ چھاڑ کر سقیفہ بنی ساعدہ میں جمع ہو گئے اور جمہوریت کے نام پر حضرت ابو بکرؓ کو خلیفہ منتخب کر لیا۔

یہ موقع امیر المؤمنین علیؓ کیلئے انتہائی کشمکش کا تھا۔ کیونکہ ایک طرف کچھ مفاد پرست لوگ یہ چاہ رہے تھے کہ آپؓ شمشیر بکف میدان میں اتر آئیں اور دوسری طرف آپؓ یہ دیکھ رہے تھے کہ وہ عرب جو اسلام کی طاقت سے مرعوب ہو کر اسلام لائے تھے، مرتد ہوتے جا رہے ہیں اور میلہ کذاب و طیغ ابن خویلد قبیلوں کے قبیلوں کو گمراہی کی طرف جھونک رہے ہیں۔ ان حالات میں اگر خانہ جنگی شروع ہو گئی اور مسلمانوں کی تلواریں مسلمانوں کے مقابلے میں بے نیام ہو کر نکل آئیں تو ارتداد و نفاق کی قوتیں مل کر اسلام کو صفحہ ہستی سے نابود کر دیں گی۔ اس لئے آپؓ نے جنگ پر وقتی سکوت کو ترجیح دی اور وحدت اسلامی کو برقرار رکھنے کیلئے تلوار کا سہارا لینے کے بجائے خاموشی کے ساتھ احتجاج کافی سمجھا۔ کیونکہ آپؓ کو ظاہری اقتدار اتنا عزیز نہ تھا جتنی ملت کی فلاح و بہبود عزیز تھی اور منافقین کی ریشہ دوانیوں کے سدباب اور فتنہ پردازوں کے عوام کو ناکام بنانے کیلئے اس کے سوا چارہ نہ تھا کہ آپؓ اپنے حق سے دستبردار ہو کر جنگ کو ہوانہ دیدیں اور یہ بقائے ملت و اسلام کے سلسلہ میں اتنا بڑا کارنامہ ہے جس کا تمام فرق اسلامیہ کو اعتراف ہے۔

۵۔ شراب نوشی کرنے والے سے مراد ”ولید ابن عقبہ“ ہے جس نے کوفہ میں شراب پی اور نشہ کی حالت میں نماز پڑھائی اور اس کی پاداش میں اسے کوڑے لگائے گئے۔ چنانچہ ابن ابی الحدید نے ابو الفرج اصفہانی سے نقل کیا ہے کہ:

كَانَ الْوَلِيدُ زَانِيًا يَشْرَبُ الْخَمْرَ، فَشَرِبَ بِالْكُوفَةِ وَ قَامَ لِيُصَلِّيَ بِهِمُ الصُّبْحَ فِي الْمَسْجِدِ

الْجَامِعِ، فَصَلَّى بِهِمْ أَرْبَعَ رَكَعَاتٍ، ثُمَّ انْتَفَتَ إِلَيْهِمْ فَقَالَ: أَرِيدُكُمْ؟

ولید بدکار اور شراب خوار تھا۔ اس نے کوفہ میں شراب پی اور مسجد جامع میں لوگوں کو صبح کی نماز (دو رکعت کے بجائے)

چار رکعت پڑھادی۔ پھر ان کی طرف متوجہ ہوا اور کہا کہ: اگر تم چاہو تو کچھ اور بڑھادوں؟۔ (شرح ابن ابی الحدید، ج ۴، ۱۹۳)

اور مالی انتفاع کی وجہ سے ایمان لانے والے سے مراد ”معاویہ“ ہے کہ جو صرف دنیوی انتفاعات کی وجہ سے اپنا

رشتہ اسلام سے جوڑے ہوئے تھا۔

☆☆☆☆☆